

**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**

**ក្រុមប្រឹក្សាធម្មនុញ្ញ**

**សំណុំរឿង**

លេខ : ០៣៨ /០០១ /២០០១

ចុះថ្ងៃទី ១៧ ខែ មករា ឆ្នាំ ២០០១

**សេចក្តីសម្រេច**

លេខ : ០៤០ /០០២ /២០០១ កបធ.ច

ចុះថ្ងៃទី ១២ ខែ កុម្ភៈ ឆ្នាំ ២០០១

**ក្រុមប្រឹក្សាធម្មនុញ្ញ**

- បានឃើញរដ្ឋធម្មនុញ្ញ នៃ ព្រះរាជាណាចក្រកម្ពុជា
- បានឃើញព្រះរាជក្រម ជស/រកម/០៤៩៨/០៦ ចុះថ្ងៃទី ០៨ ខែ មេសា ឆ្នាំ១៩៩៨ ប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅ នៃ ក្រុមប្រឹក្សាធម្មនុញ្ញ
- បានឃើញលិខិតប្រធានរដ្ឋសភា លេខ ០៤៥ រស ចុះថ្ងៃទី ១៦ ខែ មករា ឆ្នាំ ២០០១ ស្នើឱ្យក្រុមប្រឹក្សាធម្មនុញ្ញ ពិនិត្យធម្មនុញ្ញភាពនៃច្បាប់ស្តីពី " ការបង្កើតអោយមានអង្គជំនុំជម្រះវិសាមញ្ញក្នុងតុលាការកម្ពុជា ដើម្បីកាត់សេចក្តីឧក្រិដ្ឋកម្ម ដែលប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យ ដែលរដ្ឋសភាបានអនុម័តយល់ព្រមកាលពីថ្ងៃទី២ ខែមករា ឆ្នាំ២០០១ គោលដៅប្រជុំលើកទី ៥ នីតិកាលទី ២ ហើយព្រឹទ្ធសភាក៏បានពិនិត្យចប់សព្វគ្រប់នៅថ្ងៃទី ១៥ ខែ ឆ្នាំដដែល គោលដៅប្រជុំលើកទី ៤ នីតិកាលទី ១ ដោយបានអនុម័តយល់ស្របតាមលើទម្រង់ និងគតិនៃច្បាប់នេះទាំងស្រុង គ្មានការកែប្រែអ្វីឡើយ ដែលអគ្គលេខាធិការដ្ឋានក្រុមប្រឹក្សាធម្មនុញ្ញបានទទួលនៅថ្ងៃទី១៧ ខែមករាឆ្នាំ២០០១ ។

- ក្រោយពីបានស្តាប់យោបល់របស់សមាជិករាយការណ៍
- ក្រោយពីបានពិភាក្សា និង គ្រូជម្រះសាលាដំបូង

- យល់ឃើញថា រដ្ឋសភា និងព្រឹទ្ធសភាបានអនុវត្តយ៉ាងត្រឹមត្រូវតាមបែបបទ ដែលមានចែងក្នុងមាត្រា ១១៣ ថ្មីនៃរដ្ឋធម្មនុញ្ញ ក្នុងការពិនិត្យ អនុម័តច្បាប់ខាងលើនេះ ។
- យល់ឃើញថា រដ្ឋសភាបានអនុវត្តយ៉ាងត្រឹមត្រូវតាមបែបបទ ដែលមានចែងក្នុងមាត្រា ១៤០ ថ្មី នៃ

រដ្ឋធម្មនុញ្ញ វាក្យខ័ណ្ឌទី ២ ក្នុងការបញ្ជូនមកអោយក្រុមប្រឹក្សាធម្មនុញ្ញពិនិត្យមុននឹងច្បាប់នេះត្រូវ  
ប្រកាសឱ្យប្រើ ។

-យល់ឃើញថា មាត្រា ៣ វាក្យខ័ណ្ឌ ទី ១ នៃច្បាប់នេះ បានយោងក្រុមព្រហ្មទណ្ឌឆ្នាំ ១៩៥៦ និងចម្កល  
មាត្រានៃក្រុមព្រហ្មទណ្ឌនេះ ចំនួនដប់ ដែលក្នុងចំណោមនោះ មាត្រា ២០៩ ៥០០ ៥០៦ និង ៥០៧ បាន  
ចែងថា : " ... ត្រូវមានទោសឧក្រិដ្ឋជាក់ទីបី " ។ មាត្រា ២១ នៃក្រុមព្រហ្មទណ្ឌដែលបានបញ្ជាក់  
ថា " ... ទោសឧក្រិដ្ឋជាក់ទីបី គឺជាទោសសម្ងាត់ " ។ ដូច្នេះទាំងអក្សរ ទាំងខ្លឹមសារវាក្យខ័ណ្ឌពាក់ព័ន្ធ  
នេះ មានន័យផ្ទុយនឹងរដ្ឋធម្មនុញ្ញ ដែលមាត្រា ៣២ វាក្យខ័ណ្ឌទី ២ បានចែងថា : " ទោសប្រហារជីវិត  
នឹងត្រូវឱ្យមានឡើយ " ។

-យល់ឃើញថា មាត្រា ៣ វាក្យខ័ណ្ឌទី ២ នៃច្បាប់នេះ បានពន្យារពេលបន្ថែម ២០ ឆ្នាំទៀតទៅលើ  
អាជ្ញាយុកាលនៃបណ្តឹងអាជ្ញាសម្រាប់ឧក្រិដ្ឋកម្ម ដែលមាត្រា ១០៩ នៃក្រុមព្រហ្មទណ្ឌឆ្នាំ ១៩៥៦ បាន  
កំណត់ត្រឹមតែដប់ឆ្នាំ ។ អាទិភាពនៃមាត្រា ៣ វាក្យខ័ណ្ឌទី ២ នេះ បានធ្វើឱ្យចំពោះដល់គោលការណ៍  
ជាសារវន្តមួយ : " អប្បតិសកម្មភាព នៃ ច្បាប់ថ្មីលើបទល្មើស ដែលបានកើតឡើងក្នុងអតីតកាល "   
ដែលប្រទេសកម្ពុជា ក៏ដូចជាអារ្យប្រទេសមួយចំនួន បានទទួលស្គាល់ជាទូទៅក្នុងសម័យមុនឆ្នាំ ១៩៧៥  
ក៏ដូចជាសម័យក្រោយឆ្នាំ ១៩៧៨ ដោយរាប់បញ្ចូលទាំងសម័យអន្តរកាលនៃក្រុមប្រឹក្សាជាតិដាន់ខ្ពស់  
ផង ។ ប៉ុន្តែកម្ពុជាមិនបានបញ្ជាក់ថា គោលការណ៍ជាសារវន្តនេះ មានតម្លៃស្មើនឹងរដ្ឋធម្មនុញ្ញឡើយ  
ហេតុដូច្នេះហើយបានជាសភាធម្មនុញ្ញ ដែលជាអង្គការជ្រើសតាំងតាមនីតិវិធីស្របច្បាប់ និងតំណាងឱ្យ  
ប្រជាពលរដ្ឋពិតប្រាកដ ក្នុងការតាក់តែងរដ្ឋធម្មនុញ្ញ មិនបានបញ្ជាក់ពីគោលការណ៍នេះ ក្នុងមាត្រាណា  
ឡើយ ក្នុងបុព្វកថាមិនមានដែរ ។ លើសពីនេះទៅទៀត ទុកជាគោលការណ៍នេះ មានតម្លៃស្មើនឹង  
អ្វីក៏ដោយ ឬ ត្រូវបានចារិកជាលាយលក្ខណ៍អក្សរ ឬ ក៏គ្មាន ក៏គេត្រូវគោរពគោលការណ៍មួយទៀត  
" រាល់គោលការណ៍មានសមាសធាតុ : វិធាន និង អញ្ញត្រកម្ម " បើវិធានមានតម្លៃស្មើអញ្ញត្រកម្ម  
ក៏មានតម្លៃដូចគ្នា ។ អប្បតិសកម្មភាពដែលមិនត្រូវបានចែងក្នុងរដ្ឋធម្មនុញ្ញ គេបានឃើញនៅក្នុងក្រុម  
ព្រហ្មទណ្ឌឆ្នាំ ១៩៥៦ ។ គោលការណ៍គ្រឹះ នៃក្រុមព្រហ្មទណ្ឌនេះ ក៏មានការរៀបចំលែងដែរ ។ មាត្រា ៦  
វាក្យខ័ណ្ឌទី២ បានចែងថា : " ... ប៉ុន្តែបើច្បាប់ថ្មីនេះលុបចោលបទល្មើសណាមួយ ឬ សម្រាលទោស  
រាល់បទល្មើសណាមួយវិញ បទល្មើសដែលបានប្រព្រឹត្តមុនច្បាប់នេះ ត្រូវបានរកដុតពីទោស ឬ ក៏ត្រូវ  
បានសម្រាលទោសនោះតាមច្បាប់ថ្មី កុំឱ្យតែបទល្មើសនោះបានទទួលទោសជាស្ថាពរទៅហើយ " ។ ត្រង់  
នេះច្បាប់ថ្មីដែលយើងកំពុងពិនិត្យបានបំពេញលក្ខខ័ណ្ឌបានដោយបរិបូរណ៍ ។ មាត្រា ៣៨ និង៣៩ បាន  
បន្ថយទោសប្រហារជីវិត មកត្រឹមតែទោសជាប់គុកអស់មួយជីវិតតែប៉ុណ្ណោះ ។ ម្យ៉ាងទៀតទោសជាប់

♀

គុកដោយបង្ខំឱ្យធ្វើការជាទម្ងន់ ( Travaux forcés ) ឬ ទោសដាក់គុកបង្ខំឱ្យធ្វើការ និងបង្ខាំងមិនឱ្យចេញ (réclusion) មកត្រឹមតែទោសជាប់គុកធម្មតា (emprisonnement) ។ សារណាអំណោយជលមួយទៀត គឺការគោរពលក្ខខ័ណ្ឌច្បាប់ច្របូបច្រាញ ទន្ទឹមនឹងលក្ខណៈចរិតពិសេសនៃករណី ។ មាត្រាមួយនៃច្បាប់នេះ បានបន្ថែមលក្ខខ័ណ្ឌបន្ថែម ជាវត្ថុធាតុគូបជុំបទល្មើស (éléments constitutifs de l'infraction) ច្រើនទៀតទៅលើលក្ខខ័ណ្ឌជាទម្ងន់ ដែលមានស្រាប់នៅក្នុងមាត្រាទាំងឡាយដែលគេចង់ក្នុងក្រមព្រហ្មទណ្ឌឆ្នាំ ១៩៥៦ ។ លក្ខខ័ណ្ឌបន្ថែមទាំងនោះគឺ :

- ចំពោះពិរុទ្ធជន មានតែមេដឹកនាំជាន់ខ្ពស់កម្ពុជាប្រជាធិបតេយ្យ និងជនទាំងឡាយណាដែលទទួលខុសត្រូវខ្ពស់បំផុត
- ចំពោះបទល្មើស កំរិតត្រឹមឧក្រិដ្ឋកម្ម និងការរំលោភធ្ងន់ធ្ងរ
- ចំពោះបេក្ខជន កំរិតត្រឹមអំឡុងថ្ងៃទី ១៧ ខែ មេសា ឆ្នាំ ១៩៧៥ ដល់ថ្ងៃទី ៦ ខែមករា ឆ្នាំ ១៩៧៩ ។

រួមសេចក្តីទៅ មិនមានឃើញអ្វីប៉ះពាល់ដល់ធម្មនុញ្ញភាពទេ ។

-យល់ឃើញថា មាត្រា ៩ ដល់មាត្រា ៣២ ដែលបានបញ្ញត្តិពីសមាសភាពចៅក្រមជំនុំជម្រះ ការតែងតាំង ការសម្រេចសេចក្តី សហព្រះរាជអាជ្ញា សហចៅក្រមស៊ើបអង្កេត ប្រធាន អនុប្រធានការិយាល័យរដ្ឋបាល និងបុគ្គលិកជំនួយការផ្សេងៗ មានភាគខ្មែរ និងភាគីមកពីអង្គការសហប្រជាជាតិ ដូចមានតារាងសំយោគខាងក្រោមនេះ :

សមាសភាព	សាធារណៈ	សាសនាខ្មែរ	សុខាភិបាល	ការិយាល័យ រដ្ឋបាល
១-ចៅក្រមជម្រះក្តី				
-ខ្មែរ (ប្រធាន)	៣	៤	៥	
-អ.ស.ប	២	៣	៤	
<b>សរុប</b>	<b>៥</b>	<b>៧</b>	<b>៩</b>	
២-សម្របអប្បបរមាក្នុងការសំរេច	៤	៥	៦	
៣-សហព្រះរាជអាជ្ញា				
-ខ្មែរ	១	១	១	
- អ.ស.ប	១	១	១	
<b>សរុប</b>	<b>២</b>	<b>២</b>	<b>២</b>	

7

៤-សហចៅក្រមស៊ើបអង្កេត				
-ខ្មែរ	១	១	១	
- អ.ស.ប	១	១	១	
សរុប	២	២	២	
៥-ការិយាល័យរដ្ឋបាល				
-ខ្មែរ ប្រធាន				១
-អ.ស.ប អនុប្រធាន				១
សរុប				២

ដើម្បីបំរើការអង្កេតជំនុំជម្រះវិសាមញ្ញនេះ ទាំងភាគីខ្មែរ ទាំងភាគីមកពីអង្គការសហប្រជាជាតិ សុទ្ធតែត្រូវបានតែងតាំងឡើងដោយឧត្តមក្រុមប្រឹក្សានៃអង្គចៅក្រម ដែលជាស្ថាប័នកំពូលជាតិខ្មែរសុទ្ធសាធ សូម្បីតែប្រធាន និង អនុប្រធានការិយាល័យរដ្ឋបាល ក៏ត្រូវបានតែងតាំងដោយអាជ្ញាធរកម្ពុជាដែរ ។ អង្គការសហប្រជាជាតិ មានភារកិច្ចត្រឹមត្រូវត្រឹមត្រូវតែចុះឈ្មោះ ហើយគ្មានសិទ្ធិសម្រេចទេ ។ គេមិនឃើញមានមាត្រាណាមួយនៃរដ្ឋធម្មនុញ្ញ ហាមឃាត់មិនឱ្យស្ថាប័នជាតិ ជាពិសេសឧត្តមក្រុមប្រឹក្សានៃអង្គចៅក្រម តែងតាំងជនមកពីអង្គការសហប្រជាជាតិ ដែលកម្ពុជាជាសមាជិកដែរនោះទេ ។ បើនិយាយឱ្យអស់ទៅ ក្នុងឋានៈខ្លួនជាអង្គការប្រមូលជុំប្រជាជាតិស្ទើរតែទាំងអស់ក្នុងពិភពលោក អង្គការសហប្រជាជាតិអាចទទួលបាននាមបេក្ខជនគ្រប់សញ្ជាតិ រួមមានទាំងខ្មែរ ឬ ខ្មែរមានសញ្ជាតិពីរផង ។ គ្រប់លំដាប់ថ្នាក់នៃអង្គជំនុំជម្រះក្តី : សាលាដំបូង សាលាឧទ្ធរណ៍ តុលាការកំពូល ភាគីខ្មែរសុទ្ធតែមានចំនួនភាគច្រើន ហើយសុទ្ធតែខ្មែរទៀតដែលត្រូវបានទទួលឋានៈជាប្រធាន ។ ប៉ុន្តែចំនួនសម្លេងអប្បបរមាក្នុងសេចក្តីសម្រេច ដែលមានកំលស់ខ្ពស់ ជាយន្តការតុល្យការមួយ ធ្វើឱ្យមានសមតាខាងជួរយុត្តិធម៌ ព្រោះភាគីទាំងពីរចាំបាច់ត្រូវតែសហការគ្នាដោយខានមិនបាន ។ ការយកប្រព័ន្ធតុលាការកម្ពុជា ដែលមានស្រាប់ និងការរើសយករាជធានីភ្នំពេញជាទីតាំងដំណើរការ ជាការគាំពារថ្មីមួយទៀតដល់អធិបតេយ្យរបស់ព្រះរាជាណាចក្រកម្ពុជា ។ ច្បាប់ស្តីពីការបង្កើតឱ្យមានអង្គជំនុំជម្រះវិសាមញ្ញនេះ បានយោងច្បាប់ចំនួនប្រាំមួយ ដែលបានចែងក្នុងមាត្រា ៣ ៤ ៥ ៦ ៧ និង ៨ ។ ក្នុងចំណោមនេះ ប្រាំទៅហើយ (ប្រាំចុងក្រោយ) ដែលសុទ្ធជាអនុសញ្ញាអន្តរជាតិ ។ ដូច្នេះការទាមទារឱ្យមានការរួមចំណែកពីសំណាក់អង្គការសហប្រជាជាតិ ជាការចាំបាច់ ។


យល់ឃើញថា មាត្រា ៤០ ដែលបានហាមឃាត់មិនឱ្យរាជរដ្ឋាភិបាលកម្ពុជា ស្នើសុំឱ្យមានការលើកលែងទោស ឬ ការអនុគ្រោះទោស មិនមានធ្វើឱ្យប៉ះពាល់ដល់ធម្មនុញ្ញភាពទេ ពីព្រោះមាត្រា ២៧ នៃ

រដ្ឋធម្មនុញ្ញបានបញ្ញត្តិពីព្រះមហាក្សត្រ មិនមែនពីរាជរដ្ឋាភិបាលឡើយ ។ មាត្រានេះចែងថា  
“ ព្រះមហាក្សត្រទ្រង់មានព្រះរាជសិទ្ធិបន្ថយទោស និងលើកលែងទោស ” ។

**សំរេច**

មាត្រា ១ - ផ្អែកតាមមូលបទខាងលើ ច្បាប់ស្តីពីការបង្កើតឱ្យមានអង្គជំនុំជម្រះវិសាមញ្ញក្នុងតុលាការកម្ពុជា ដើម្បី  
កាត់សេចក្តីឧក្រិដ្ឋកម្ម ដែលប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យ ដែលរដ្ឋសភាបានអនុម័តកាលពី  
ថ្ងៃទី ២ ខែ មករា ឆ្នាំ ២០០១ និងព្រឹទ្ធសភាបានពិនិត្យចប់សព្វគ្រប់ហើយ កាលពីថ្ងៃទី ១៥ ខែ មករា ឆ្នាំ ២០០១  
ត្រូវបានប្រកាសថា ស្របនឹងរដ្ឋធម្មនុញ្ញ លើកលែងតែបទបញ្ញត្តិទាំងឡាយដែលបានចែងថា “ ... ត្រូវមានទោស  
ឧក្រិដ្ឋជាក់លាក់ ” ដែលជាទោសសម្ងាប់ ក្នុងមាត្រា ២០៩ ៥០០ ៥០៦ និង ៥០៧ នៃក្រមព្រហ្មទណ្ឌឆ្នាំ ១៩៥៦  
ដែលត្រូវបានចម្លងក្នុងមាត្រា ៣ នៃច្បាប់នេះ ។

មាត្រា ២ - សេចក្តីសំរេចនេះ ធ្វើនៅរាជធានីភ្នំពេញ ថ្ងៃទី ១២ ខែ កុម្ភៈ ឆ្នាំ ២០០១ នាសម័យប្រជុំពេញអង្គ នៃ  
ក្រុមប្រឹក្សាធម្មនុញ្ញ និងជាសេចក្តីសំរេចស្ថាពរ បិទផ្លូវតវ៉ា ហើយមានអានុភាពអនុវត្តទៅលើអំណាចទាំងអស់  
ដែលមានចែងក្នុងរដ្ឋធម្មនុញ្ញ និងត្រូវចុះផ្សាយក្នុងរាជកិច្ច ។

រាជធានីភ្នំពេញ ថ្ងៃទី ១២ ខែ កុម្ភៈ ឆ្នាំ ២០០១ #  
  
បាស័ សុភ